

महापौर मुनेश बोलीं : मैंने एस.सी. वर्ग की बेटी को गोद लिया था, राजेन्द्र वर्मा के आरोप झूठे

हैरिटेज निगम के अति. आयुक्त राजेन्द्र वर्मा द्वारा जाति सूचक शब्दों से पुकारने के आरोपों को मुनेश गुर्जर ने नकारा

जयपुर (कासं)। चुनावी साल में हैरिटेज नगर निगम में पार्षदों को 5-5 वोट कर्मचारी देने की पत्रावली और अतिरिक्त आयुक्त की खींचतान का मामला बढ़ता जा रहा है। इस मामले में बुधवार को हैरिटेज निगम मुख्यालय में महापौर मुनेश गुर्जर ने प्रेस कॉन्फ्रेंस बुलाई। इस दौरान मुख्यमंत्री को इस्तीफे की पेशकश करने वाले पार्षद भी मौजूद रहे। पार्षदों ने अतिरिक्त आयुक्त के खिलाफ जमकर नारेबाजी कर जल्द से जल्द बर्खास्त करने की मांग की।

वहीं दूसरी ओर अतिरिक्त आयुक्त राजेन्द्र वर्मा ने महापौर मुनेश गुर्जर और उनके पति सुशील गुर्जर पर जातिसूचक शब्द कहने के आरोप लगाए हैं। जिस पर मेयर ने कहा कि, राजेन्द्र वर्मा खुद को बचाने के लिए जाति के मामले को उठाकर मुद्दे को भटक रहे हैं। उन्होंने कहा कि जब से वह महापौर बनी है, तब से वाल्मीकि समाज से कोई विवाद नहीं रहा है। अब इस वर्ग को बहकाने की कोशिश की जा रही है। खुद मैंने एस.सी. वर्ग की बेटी को गोद लिया है। इस दौरान गुर्जर ने इतिहास के साथ का वीडियो भी जारी किया। मुनेश गुर्जर ने कहा कि इससे पहले ही हैरिटेज नगर निगम में दो आयुक्त एस.टी. के भी रह कर गए, उनके साथ तो ऐसा कोई मामला नहीं आया।

महापौर मुनेश गुर्जर ने आरोप लगाते हुए कहा कि हैरिटेज निगम में अतिरिक्त आयुक्त राजेन्द्र वर्मा का व्यवहार सही नहीं है। पहले भी उनके खिलाफ तत्कालीन आयुक्त ने



महापौर मुनेश गुर्जर ने बुधवार को हैरिटेज नगर निगम मुख्यालय में पत्रकारों से रूबरू होकर अतिरिक्त आयुक्त राजेन्द्र वर्मा के द्वारा लगाए गए जाति सूचक शब्दों से संबंधित करने के आरोपों को खारिज किया।

कार्रवाई की, मेरी कार्यशैली जातिवर्ग से होती तो मैं कभी भी चुनाव नहीं जीत सकती थी। जब फाइलों की जांच होगी तो सब पता चल जाएगा, अगर राजेन्द्र वर्मा दोषी नहीं पाए गए तो मैं खुद अपना इस्तीफा दूंगी। उन्होंने एस.सी. का वर्ग इसलिए अपनाया है क्योंकि कुछ फाइलों में भ्रष्टाचार किया है, फिर चाहे सुलभ कॉम्प्लेक्स का मामला हो या प्लट अथवा कार्रवाई विटस की फाइलों का मामला, जब इनकी जांच होगी और तब सब कुछ साफ-साफ हो जायेगा।

वहीं दूसरी ओर अतिरिक्त आयुक्त राजेन्द्र वर्मा के खिलाफ पिछले 6 दिनों से हैरिटेज

निगम में धरने पर बैठी महापौर मुनेश गुर्जर और पार्षदों से मिलने बुधवार को कैबिनेट मंत्री महेश जोशी पहुंचे। उन्होंने पार्षदों की समस्या सुनकर कोई बच का रास्ता निकालने की बात तो मैं खुद अपना इस्तीफा दूंगी। उन्होंने एस.सी. का वर्ग इसलिए अपनाया है क्योंकि कुछ फाइलों में भ्रष्टाचार किया है, फिर चाहे सुलभ कॉम्प्लेक्स का मामला हो या प्लट अथवा कार्रवाई विटस की फाइलों का मामला, जब इनकी जांच होगी और तब सब कुछ साफ-साफ हो जायेगा।

वहीं दूसरी ओर अतिरिक्त आयुक्त राजेन्द्र वर्मा के खिलाफ पिछले 6 दिनों से हैरिटेज

- पार्षदों को बीट कर्मचारी देने की फाइल और बाढ़ नियंत्रण का वर्क ऑर्डर रोकने के मुद्दे पर हुई थी दोनों के बीच खींचतान
- बीते 6 दिन से धरने पर बैठी महापौर और पार्षदों से मिलने बुधवार को हैरिटेज नगर निगम पहुंचे मंत्री महेश जोशी

तर्ह का भ्रष्टाचार नहीं किया। बल्कि, गलत तरीके से फाइलों को रोकने और पास करने का काम राजेन्द्र वर्मा ने किया है। ऐसे में उनकी निष्पक्ष जांच होनी चाहिए। ताकि उनकी असलियत भी जनता के सामने आए और उन पर सख्त से सख्त कार्रवाई की जाए।

मुनेश गुर्जर ने कहा कि अतिरिक्त आयुक्त राजेन्द्र वर्मा ने हैरिटेज नगर निगम में आते ही मनमानी शुरू कर दी। निगम की बाढ़ नियंत्रण, सुलभ शौचालय और अस्थायी बीट की फाइलों की निष्पक्ष जांच होनी चाहिए। ताकि आम जनता और उच्च अधिकारियों को भी पता लग सके कि आखिर भ्रष्टाचार कहाँ हुआ है।

महापौर मुनेश गुर्जर ने कहा कि अगर इन फाइलों में राजेन्द्र वर्मा सही साबित होते हैं तो मैं धरना खत्म कर अपने पद से इस्तीफा दे दूंगी। लेकिन अगर वर्मा गलत साबित हुए, तो उनके खिलाफ सख्त से सख्त कानूनी कार्रवाई होनी चाहिए।

मुनेश ने कहा कि राजेन्द्र वर्मा अपनी जाति का सहारा लेकर इन्हें भ्रष्टाचार के मुद्दे को दबाना चाहते हैं, जबकि मैं किसी भी व्यक्ति को जातिसूचक शब्द बोल ही नहीं सकती। ना ही

हमारा कोई पार्षद इस तरह के शब्दों का प्रयोग करता है। उस दिन भी जब यह पूरा घटनाक्रम हुआ। वहाँ सिर्फ राजेन्द्र वर्मा नहीं बल्कि नगर निगम के दूसरे अधिकारी भी मौजूद थे, लेकिन इन पूरे घटनाक्रम के बाद जब राजेन्द्र वर्मा की असलियत जनता के सामने आने लगी। तो उन्होंने आम जनता का ध्यान भटकाने के लिए अपनी एसोसिएशन और जाति संप्रदाय को बीच में लाने की कोशिश की है। इसलिए मैं उच्च अधिकारियों और उनकी जाति के प्रबुद्धजनों से भी अपील करूंगी कि वह एक बार वर्मा की कारगुजारी को भी जांचें।

इन तमाम बातों को सुनकर मंत्री महेश जोशी ने कहा कि मैं आज सरकार के प्रतिनिधि या फिर मंत्री के तौर पर पार्षदों के बीच नहीं आया हूँ। बल्कि, मैं आम विधायक के तौर पर इनसे मिलने आया हूँ। मैंने चारों विधायकों से बात की है। हम सब चाहते हैं कि पार्षदों का धरना खत्म हो। इसलिए मैं आज पार्षदों से बातचीत करने आया हूँ। ताकि बीच का कोई रास्ता निकले और पार्षदों का यह धरना खत्म हो। क्योंकि इस धरने से जयपुर की जनता को परेशान होना पड़ रहा है।

सार-समाचार

‘प्लाई-हाई-फैशन’ शोरूम का शुभारंभ



जयपुर। हाथोज धाम के महामंडलेश्वर बालमुकुंदाचार्य ने बुधवार को चित्रकूट में अक्षधाम सर्किल पर स्थित नवीन रेडोमेड गारमेट शोरूम के संचालक सोरभ ने बताया की यहाँ जैट्स ब्रांडेड कपड़ों की विभिन्न वेराइटी उचित मूल्य पर उपलब्ध होंगी। इस अवसर पर बालमुकुंदाचार्य ने अपनी शुभकामनाएं दी। कार्यक्रम में क्षेत्रीय पार्षद राखी राठौड़, व्यापार संघ के अध्यक्ष सहित समाज सेवी विकास ओझा, रवि दीगरा पूर्व आयकर अधिकारी रामावतार ओझा, वरिष्ठ पत्रकार बाल मुकुंद ओझा आदि उपस्थित थे।

वरिष्ठ पत्रकार बालमुकुंद ओझा सम्मानित



जयपुर। वित्तीय क्षेत्र की अग्रणी कंपनी रविकाश फाइनेंसियल सर्विसेज ने बुधवार को पत्रकारिता, जनसंचार और लेखन के क्षेत्र में उल्लेखनीय योगदान के लिए वरिष्ठ पत्रकार और लेखक बाल मुकुंद ओझा को सम्मानित किया। रविकाश के निदेशक रवि दीगरा ने बताया की वरिष्ठ पत्रकार ओझा पिछले 50 से भी अधिक वर्षों से पत्रकारिता के क्षेत्र में सक्रिय हैं। इस अवधि में देश और प्रदेश के दर्जनों समाचार पत्रों और पत्रिकाओं में विभिन्न सम सामयिक विषयों पर अपने लेखन के जरिये आमजन को जागरूक किया। रविकाश के संस्थापक निदेशक विकास ओझा ने बताया की रविकाश फाइनेंसियल ने पिछले वित्त वर्ष में 350 करोड़ से अधिक के कर्ज विभिन्न क्षेत्रों में जरूरतमंदों को उपलब्ध कराए।

स्वेज फार्म में योग शिविर आयोजित



जयपुर। अन्तरराष्ट्रीय योग दिवस के अवसर पर सिविल राइड्स सोसायटी राजस्थान के द्वारा सावित्रीबाई फुले सामुदायिक भवन स्वेज फार्म के प्रांगण में योग शिविर का आयोजन किया गया। योग शिविर का शुभारंभ कैबिनेट मंत्री प्रताप सिंह खाचरियावास के द्वारा सावित्रीबाई फुले की प्रतिमा पर पुष्पांजलि व दीप प्रज्वलित कर किया गया। कार्यक्रम संयोजक शंकर तवर ने बताया कि इस योग शिविर का आयोजन संस्था के प्रदेशाध्यक्ष एम पी सैनी के निर्देशन में किया गया है। इस अवसर पर योग प्रशिक्षक अखिलेश कुमार सक्सेना, मेडिकल काउंसलर डॉ. संदीप अरोड़ा, वरिष्ठ डायटीशियन डॉ. कृतिका माधुर और वरिष्ठ फिजीशियन डॉ. सुभाष राजपुत ने साधकों को स्वास्थ्य, आहार और जीवन शैली के संबंध में महत्वपूर्ण जानकारियां उपलब्ध कराई। इस योग शिविर में संस्था के पदाधिकारी एवं सदस्य और अनेक पुरुष और महिलाओं ने भाग लिया। आयुष मंत्रालय भारत सरकार के द्वारा योग शिविर में भाग लेने वाले सभी को प्रमाण पत्र जारी किए जायेंगे।

बच्चों ने किया योगाभ्यास



जयपुर। अजमेर रोड स्थित ईएसआई मॉडल हॉस्पिटल में वसुधैव कुटुम्बकम के सिद्धांत पर वन वर्ड वन हैल्थ थीम पर अंतरराष्ट्रीय योग दिवस पर बुधवार को स्टाफ, मरीजों के परिजन और बच्चों ने योगाभ्यास किया। इस अवसर पर चिकित्सा अधीक्षक डॉ. अल्का पाल के निर्देशन में सभी ने पूरे जोश के साथ योगाभ्यास कार्यक्रम में भाग लिया। बच्चों ने विशेष रूप से विभिन्न योग क्रियाओं द्वारा सबको आकर्षित किया। योग ट्रेनर राजेश ने विभिन्न योग क्रियाएं करवाईं। चिकित्सा अधीक्षक ने बच्चों को योग का महत्व बताते हुए उन्हें पुरुष्कार भी वितरित किया। नोडल ऑफिसर डॉ. अखिलेश जैन ने बताया कि हॉस्पिटल में नियमित योग कराया जाता है जिससे मरीजों एवं उनके परिजनों को इनका सीधा लाभ मिलता है।

‘निर्यात बढ़ाने का अभियान चलाएंगे’

जयपुर। राजस्थान एक्सपोर्ट प्रमोशन काउंसिल (आरईपीसी) बोर्ड मीटिंग बुधवार को उद्योग भवन में आयोजित की गई। आरईपीसी एवं राजसिको अध्यक्ष राजीव अरोड़ा की अध्यक्षता में आयोजित इस बोर्ड मीटिंग में अनेक अहम मुद्दों पर चर्चा की गई। इस अवसर पर राजीव अरोड़ा ने कहा कि जोधपुर में मार्च में राजस्थान इंटरनेशनल एक्सपोर्ट के सफल आयोजन को देखते हुए मुख्यमंत्री अशोक गहलोत ने जोधपुर में विश्वस्तरीय कन्वेंशन एवं एक्जीबिशन सेंटर बनाने की घोषणा की थी। इस पर बुधवार को बोर्ड मीटिंग में कन्वेंशन एवं एक्जीबिशन सेंटर बनाने पर चर्चा की गई। इसके लिए विश्व की प्रमुख कम्पनियों में से किसी एक का चुनाव कर उनसे कन्वेंशन सेंटर के निर्माण की व्यवस्थाता के लिए सुझाव लिये जायेंगे। राजीव अरोड़ा ने बताया कि आरईपीसी में नये सदस्यों को जोड़ने और इससे मिलने वाले लाभ को प्रत्येक सम्भाग एवं जिले के निर्यातकों तक पहुंचाने के लिए आरईपीसी संभाग एवं जिला स्तर पर कैम्पेन चलाये जायेंगे। आगामी दो वर्षों में राजस्थान से निर्यात एक लाख करोड़ रूपयों तक पहुंचाना हमारा लक्ष्य है। वर्तमान में आरईपीसी के सदस्यों की संख्या को बढ़ाने के लिए आरईपीसी द्वारा स्पेशल इकॉनॉमिक जोन, सीतापुरा सेज-1, सेज-2, महिंद्रा सेज में 15 दिन की मुहिम चलाई जाएगी।

लेपर्ड कन्जर्वेशन रिजर्व होगा विकसित

जयपुर। राज्य सरकार प्रदेश में वन क्षेत्र विकास एवं पर्यावरण संरक्षण के लिए प्रतिबद्ध है। इसी क्रम में मुख्यमंत्री अशोक गहलोत ने पाली के गोडवाड देसुरी में लेपर्ड कन्जर्वेशन रिजर्व विकसित करने तथा सिरोही के संरक्षित वन क्षेत्र वाडाखेडा में विभिन्न विकास कार्यों के प्रस्ताव को मंजूरी दी है। गहलोत ने इन कार्यों के लिए लगभग 5.15 करोड़ रूपय की वित्तीय स्वीकृति दी है। गोडवाड देसुरी में 2 करोड़ रूपय की लागत से लेपर्ड कन्जर्वेशन रिजर्व विकसित किए जाने के कार्य होंगे।

‘निरोगी रहने के लिए योग आवश्यक’

जयपुर। भारतीय योग संस्थान दिल्ली व श्रीसनातन धर्म मंदिर राम मंदिर मार्ग सी-3, जनकपुरी व आशीर्वाद फाउण्डेशन ऑफ इंडियादिल्ली और लॉफिंग एंड क्लैपिंग क्लब आदि जनकपुरी के सौजन्य से हर वर्ष की भांति अंतरराष्ट्रीय योग दिवस जिला स्तर परक सी-4जी राजापार्क जनकपुरी निकट राम मंदिर, नईदिल्ली में प्रातः 5.30 बजे से 7.30 बजे तक बड़ी धूमधाम से मनाया गया। संफेद वस्त्र पहनकर सभी साधक साधिका और स्थानीय लोगों ने बद्ध चक्र भाग लिया। समारोह में बताया गया कि आज की भाग्यदौड़ भरी जिन्दगी में व्यक्ति को निरोगी रहने के लिए पोषक आहार के साथ सक्रिय जीवनशैली की भी जरूरत होती है ऐसा न होने पर अनेक प्रकार की शारीरिक बीमारियां उसे घेर सकती हैं जिन्से बचने के लिए योगसदन



एक महत्वपूर्ण विकल्प हो सकता है। जिससे शारीरिक व्याधियों को बिना किसी साइड इफेक्ट के ठीक किया जा सकता है। उन्होंने आगे बताया कि योग नए निरोग अर्थात ऐसे 13 योगासन हैं जिनके माध्यम से सिर दर्द, पेटदर्द, कमर दर्द, कंधे का दर्द, फेफड़े के रोग,

थायरॉइड, ब्लड प्रेशर, शुगर अनिन्दा, तनाव को कम करना, हृदय रोग आदि समस्याओं से बिना दवाइयों खाने से छुटकारा पाया जा सकता है। कोरोना के बाद अंतरराष्ट्रीय स्तर पर योग के प्रचार के बाद देश में भी योग के प्रति लोगों का रूझान बढ़ा है।

बैग से पन्ने के पैकेट चुराने वाली गिरोह की शातिर महिला पकड़ी

जयपुर। राजधानी की माणक चौक थाना पुलिस ने कार्रवाई करते हुए बैग से पन्ने के पैकेट निकालने वाली गिरोह की महिला को गिरफ्तार किया है। साथ ही पुलिस ने आरोपी महिला से 10 लाख रुपये कीमती पन्ना व 20 हजार रुपये नगद बरामद किए गए हैं। पुलिस पछताछ में आरोपी महिला से और भी कई वारदातें खुलने की आशंका जताई जा रही है।

पुलिस उपयुक्त उत्तर राशि डोगरा डूडी ने बताया कि माणक चौक थाना पुलिस ने कार्रवाई करते हुए आरोपी महिला लखो उर्फ प्रिया उर्फ चावनी निवासी भिवानी हरियाणा, हाल खालड़ा फुलेरा जयपुर ग्रामीण

- आरोपी महिला से 10 लाख रुपये के पन्ने व 20 हजार रुपये नगद बरामद किए

हाल मुरलीपुरा को गिरफ्तार किया है। पुलिस ने उससे चोरी किए 10 लाख रुपये का पन्ना के स्टोन व 20 हजार रुपये नगद बरामद किये हैं। गिरफ्तार महिला से पछताछ जारी है, जिसे और भी वारदात खुलासा होने की सम्भावना है। गौरतलब है कि पन्ना व्यापारी राधेन्द्र श्रीमाल निवासी सुभाष कॉलोनी शास्त्री नगर जयपुर ने मामला दर्ज

करवाया था कि वह ई-रिक्शा में बैट कर आ रहा था। उसके बाल में एक महिला बैठी थी। पीठित ने मेहंदी के चौक पर आकर अपना बैग सम्भाला तो उसमें रखे पन्ना के पैकेट व 20 हजार रुपये गायब मिले। पुलिस ने मामला दर्ज कर 200 से अधिक सीसीटीवी कैमरे चेक किए। साथ ही चांदपोल से ई-रिक्शा व बसों में बैठने वाली महिलाओं पर निगरानी रखी। इसी दौरान करीब 8-10 जेब तराश महिलाओं को गिरफ्तार भी किया गया। इस दौरान पन्ने के स्टोन बेचने की फि्रक में घूम रही संदिग्ध महिला को हिरासत में लेकर पछताछ की तो उसे वारदात को अंजाम देना कबूला।

वेतन विसंगति को लेकर जेल कर्मियों का मैसे बहिष्कार

जयपुर (कासं)। वेतन विसंगति की मांग को लेकर काली पट्टी बांधकर विरोध दर्ज करवा रहे जेल कर्मियों ने अब मैसे का बहिष्कार कर दिया है। राजस्थान राज्य एकीकृत महासंघ के अध्यक्ष गजेंद्र सिंह राठौड़ ने बताया कि उनके संगठन ने इस आंदोलन को समर्थन दिया है। इस मांग को लेकर प्रदेशभर की जेलों में मैसे का बहिष्कार किया गया है। जेलकर्मियों मुख्यमंत्री की अध्यक्षता में 18 जनवरी को हुए समझौते को लागू करने की मांग कर रहे हैं। इस मांग को लेकर जेल कर्मियों ने सात दिन तक काली पट्टी बांधकर विरोध दर्ज करवाया, लेकिन सरकार ने उसकी तरफ कोई ध्यान नहीं दिया। गुरूवार को जिला कलेक्टर के माध्यम से मुख्यमंत्री और पुलिस महानिदेशक के नाम ज्ञापन सौंपे जायेंगे।

एस.एम.एस. अस्पताल में अब एक ही हॉल में इलाज, जांच और दवाईयां की सुविधा

जयपुर (कासं)। राजधानी के सर्वाई मानसिंह अस्पताल में बुधवार से मरीजों के लिए नई सुविधा शुरू की है। इसके तहत कार्डियोलॉजी डिपार्टमेंट की ओपीडी में मरीजों के लिए एन डीडीसी व बिलिंग काउंटर और जांच कलेक्शन सेंटर की शुरुआत की गई है। एसएमएस मेडिकल कॉलेज के प्रिंसिपल डॉ. राजीव बगरहट्टा और अस्पताल अधीक्षक डॉ. अचल शर्मा ने इसका उद्घाटन किया।

इस सुविधा के शुरू होने से अब मरीज और उसके परिजनों को डॉक्टर को दिखाने के बाद जांच की पूर्वी कटवाने, सैपल देने और दवाई लेने के लिए अलग-अलग काउंटर और भवनों में भटकना नहीं पड़ेगा। एसएमएस मेडिकल कॉलेज के प्रिंसिपल डॉ. राजीव बगरहट्टा ने बताया

- कार्डियोलॉजी डिपार्टमेंट की ओपीडी में मरीजों के लिए नए डीडीसी व बिलिंग काउंटर और जांच कलेक्शन सेंटर की शुरुआत की गई है।
- प्लास्टिक सर्जरी वार्ड के पास भी नया डीडीसी सेंटर खोला गया। इससे मरीजों को बैड पर ही दवाईयां उपलब्ध हो सकेंगी।


कि अभी तक मरीज ओपीडी रजिस्ट्रेशन काउंटर से पूर्वी कटवाने के बाद डॉक्टर को दिखाने थे। इसके बाद डॉक्टर की लिखी जांच और दवाईयों के लिए बिल काउंटर, डीडीसी काउंटर और सैपल कलेक्शन सेंटर पर जाते थे। अक्सर ऐसी शिकायत मिल रही थी कि इस पूरी प्रक्रिया में कई बार मरीज दवाई लेने से वंचित रह जाता था, तो कभी जांच करवाने या सैपल देने से। इस कारण कई मरीजों को दोबारा हॉस्पिटल के चक्कर

काटने पड़ते थे। अब ऐसा बिल्कुल नहीं होगा। इसके लिए आज से नए सुविधा शुरू की है। इस मौके पर कार्डियोलॉजी विभाग के एचओडी वीवी अग्रवाल, एसएमएस के अतिरिक्त अधीक्षक प्रदीप शर्मा, डॉ. देवेन्द्र पुरोहित, ईसीजी के इंचार्ज प्रदीप शर्मा समेत अन्य डॉक्टरों और नर्सिंग स्टाफ मौजूद थे। एसएमएस अस्पताल के अधीक्षक डॉ. अचल शर्मा ने बताया कि एसएमएस में हर रोज ओपीडी में 9 से 10 हजार

मरीज दिखाने आते हैं। इसमें से करीब 600 मरीज कार्डियोलॉजी विभाग में आते हैं। नई सुविधा शुरू होने से मरीज और उसके परिजन को बिल काउंटर, सैपल कलेक्शन की लाइन और दवाई लेने के लिए अलग-अलग जगह जाकर परेशान नहीं होना पड़ेगा। हॉस्पिटल में इंडोर मरीजों की सुविधा के लिए आज प्लास्टिक सर्जरी वार्ड के पास नया डीडीसी सेंटर खोला गया। प्लास्टिक सर्जरी डिपार्टमेंट के एचओडी डॉ. सुनील श्रीवास्तव ने बताया कि इससे मरीजों को अब बैड पर ही दवाईयां उपलब्ध हो सकेंगी। अभी प्लास्टिक सर्जरी और इससे लगते जनरल मेडिसिन वार्ड के मरीजों को रात में दवाई लेने के लिए बांगड यूनिट या दूसरी यूनिट में संचालित डीडीसी सेंटर पर जाना पड़ता था।

जयपुर में उत्साह के साथ जगह-जगह योगाभ्यास

जयपुर (कासं)। राजधानी जयपुर में विभिन्न स्थानों पर योग कार्यक्रम आयोजित कर अंतरराष्ट्रीय योग दिवस मनाया गया। इस अवसर पर राजधानी जयपुर में योग के प्रति लोगों में काफी उत्साह नजर आया। अल्बर्ट हॉल सहित विभिन्न स्थानों पर सुबह योग कार्यक्रमों का आयोजन किया गया जिसमें सांसद रामचरण बोहरा व भारतीय जनता पार्टी के प्रदेश अध्यक्ष सी पी जोशी, सहित कई नेताओं और लोगों ने योगाभ्यास किया। इस मौके पूर्व मुख्यमंत्री वसुंधरा राजे ने सोशल मीडिया के माध्यम से जीवन में शारीरिक, मानसिक एवं आध्यात्मिक संतुलन को बनाए रखने के लिए योग को नियमित दिनचर्या का हिस्सा अवश्य बनाने की सभी से अपील की। उन्होंने कहा कि भारतीय संस्कृति की ऐतिहासिक धरोहर योग मानव शरीर को एक ऐसी जरूरत है, जिसके अभ्यास के हजारों फायदे हैं। उन्होंने सभी को विश्व योग दिवस की हार्दिक शुभंख दी।



अंतरराष्ट्रीय योग दिवस पर एस.एम.एस. स्पोर्ट्स कॉम्प्लेक्स में महापौर सौम्या गुर्जर के साथ सैकड़ों लोगों ने योगाभ्यास किया।

भाग लेकर योग, आसन, प्राणायाम किया। इस मौके उन्होंने कहा कि योग से प्राप्त मन की शांति,स्वस्थ शरीर और स्वासों पर नियंत्रण

हमारे जीवन को सर्वांगीण उन्नति का मूल आधार है। राष्ट्रीय आयुर्वेद संस्थान द्वारा अल्बर्ट हॉल पर अंतरराष्ट्रीय योग दिवस मनाया

गया। इस मौके आयोजित कार्यक्रम के मुख्य अतिथि जयपुर के सांसद रामचरण बोहरा थे। इस मौके राष्ट्रीय आयुर्वेद संस्थान के कुलपति

प्रो. संजीव शर्मा,नई भार संस्था की संस्थापक पुष्या माई, आकाशवाणी समचार एकांश के निदेशक निलेश कालभोर, केंद्रीय संचार ब्यूरो से युक्त निदेशक राम खिल्लाड़ी मीणा, सामाजिक कार्यकर्ता कमल जैन संचेती और भारतीय मानक ब्यूरो से कनिका कालिया मौजूद थे। अंतरराष्ट्रीय योग दिवस मनाने के साथ राष्ट्रीय आयुर्वेद संस्थान ने किन्नर समाज को भी मुख्यधारा में लाने का एक अनूठा प्रयास किया है। इस कार्यक्रम में किन्नर समाज से पुष्या माई एवं बहुत सारे सदस्यों ने योगाभ्यास किया।

कार्यक्रम में राष्ट्रीय आयुर्वेद संस्थान द्वारा जनसामान्य के लाभ के लिए मोनोग्राम ‘रजस्वला चर्या व योग’ का विमोचन किया गया। बाद में सामान्य योग प्रोटोकॉल का प्रारंभ हुआ। योग अभ्यास की शुरुआत प्रार्थना से की गई तत्पश्चात सूक्ष्म व्यायाम और विभिन्न आसनों के लाभ के साथ उनका अभ्यास करवाया गया।

सामान्य योग प्रोटोकॉल की समाप्ति शांति मंत्र के साथ हुई। इस कार्यक्रम में लगभग 1500 लोगों ने सामान्य योग प्रोटोकॉल का एक साथ अभ्यास किया।